

अनुसूचित जातीच्या आश्रमशाळेस श्रेणीवाढ
करण्याबाबत- श्री. स्वामी विवेकानंद शिक्षण संस्था,
लातूर संचलित शारदा सदन अनुसूचित जाती
प्राथमिक आश्रमशाळा, आर्वी, ता.जि. लातूर

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: बीसीएच-२०१२/प्र.क्र.१९५/शिक्षण-२

हुतात्मा राजगुरु चौक, मंत्रालय, विस्तार भवन, मुंबई-४०००३२.

दिनांक : ०४ जुलै, २०१४

वाचा -

- १) शासन निर्णय, समाज कल्याण, सांस्कृतिक कार्य व क्रीडा विभाग क्रमांक बीसीएच १०९९/प्र.क्र.३८९/मावक ४, दिनांक २९.०५.१९९९
- २) आयुक्त, समाजकल्याण, पुणे यांचे पत्र क्र.सकआ/शिक्षण/अनु.जाती आशा/ माध्य/ रुपांतर/ का.५/प्र.क्र.३३५/२०१२-१३/३३६ दि.०७ मे, २०१२

प्रस्तावना -

अनुसूचित जातीच्या मुलामुलीकरिता आश्रमशाळा सुरु करणे या योजनेअंतर्गत श्री.स्वामी विवेकानंद शिक्षण संस्था, लातूर संचलित शारदा सदन अनुसूचित जाती प्राथमिक आश्रमशाळा, आर्वी, ता.जि. लातूर या आश्रमशाळेची श्रेणी वाढ करुन इयत्ता ८ वी च्या वर्गास मान्यता देण्याबाबतचा प्रस्ताव शासनाच्या विचाराधीन होता.

शासन निर्णय-

श्री.स्वामी विवेकानंद शिक्षण संस्था, लातूर संचलित शारदा सदन अनुसूचित जाती प्राथमिक आश्रमशाळा, आर्वी, ता.जि. लातूर या अनुसूचित जाती आश्रमशाळेस सन २०१३-१४ या वर्षापासून श्रेणी वाढ करुन अनुदानित तत्वावर माध्यमिक आश्रमशाळेत (पोस्ट बेसिक) रुपांतरीत करण्यात येत असून, इयत्ता ८ वी च्या वर्गास व त्यापुढील नैसर्गिक वर्गवाढीस म्हणजेच सन २०१४-१५ या वर्षी इयत्ता ९ वी व सन २०१५-१६ या वर्षी १० वी चे वर्ग सुरु करण्यास मान्यता देण्यात येत आहे.

२. सदर आश्रमशाळेस शासन निर्णय, समाज कल्याण, सांस्कृतिक कार्य व क्रीडा विभाग क्रमांक बीसीएच १०९९/प्र.क्र.३८९/मावक ४, दिनांक २९.०५.१९९९ च्या नियमावलीतील सर्व नियम बंधनकारक राहतील.

३. सदर आश्रमशाळेस परिपोषण अनुदान व इमारत भाडे अनुदान देय राहिल. तथापि, शिक्षक व शिक्षकेतर कर्मचा-यांचे वेतन व वेतनेतर अनुदान उच्च स्तर सचिव समितीच्या मान्यतेनंतर अनुज्ञेय होईल. याबाबत उच्चस्तर सचिव समितीच्या मान्यतेनंतर आदेश निर्गमित करण्यात येईल.

४. सदर संस्थेला फक्त सन २०१३-१४ वर्षाकरीता रु.१०,०००/-इतके तदर्थ समायोजन अनुदान म्हणून मंजूर करण्यात येत असून आयुक्त, समाज कल्याण, पुणे यांनी सदरचे अनुदान संस्थेला त्वरीत अदा करावे व सदर आश्रमशाळेस सन २०१४-१५ पासून नियमित अनुदान अनुज्ञेय झाल्यानंतर त्यामधून सदरची रक्कम समायोजित करण्यात यावी.

५. याबाबत होणारा खर्च प्रधान लेखाशिर्ष २२२५ अनुसूचित जाती, अनुसूचित जमाती व इतर मागासवर्ग यांचे कल्याण-०१, अनुसूचित जातीचे कल्याण, २७७ शिक्षण, सहायक अनुदाने (वेतनेतर), महाराष्ट्र जिल्हा परिषद व पंचायत समिती अधिनियम, १९६१ च्या कलम १८७ अन्वये जिल्हा परिषदांना मागासवर्गीयांच्यासाठी आश्रमशाळा उघडणे व त्याचे परिरक्षणासाठी अनुदाने (०१) (१६) (२२२५ ३७७२) (कोषागारातून देय) ३१ सहाय्यक अनुदाने (वेतनेतर) मागणी क्रमांक एन ३ या लेखाशिर्षाखाली सन २०१४-१५ या वर्षाच्या मंजूर तरतूदीमधून भागविण्यात यावा.

६. सदर शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ३९८/व्यय १४, दिनांक २१.०५.२०१४ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०४१७१०१७५१२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

उ.शि.लोणारे

उपसचिव, महाराष्ट्र शासन

प्रत,

१. महालेखापाल, महाराष्ट्र-१ (लेखा परिक्षा) (लेखा अनुज्ञेयता) मुंबई.
२. महालेखापाल, महाराष्ट्र-२ (लेखा परिक्षा) (लेखा अनुज्ञेयता) नागपूर.
३. आयुक्त, समाजकल्याण, महाराष्ट्र राज्य, पुणे.
४. मुख्य कार्यकारी अधिकारी, जिल्हा परिषद, लातूर
५. शिक्षण संचालक, महाराष्ट्र राज्य, पुणे

६. प्रादेशिक उपायुक्त, समाजकल्याण विभाग, लातूर
७. सहाय्यक आयुक्त, समाजकल्याण विभाग, लातूर
८. जिल्हा समाज कल्याण अधिकारी, जिल्हा परिषद, लातूर
९. शिक्षणाधिकारी, माध्यमिक, जिल्हा परिषद लातूर
१०. जिल्हा कोषागार अधिकारी, लातूर
११. अवर सचिव, व्यय-१४, वित्त.विभाग, मंत्रालय, मुंबई.
१२. अवर सचिव, अर्थसंकल्प, सा.न्या.व वि.स.विभाग, मंत्रालय, मुंबई.
१३. सचिव, श्री.स्वामी विवेकानंद शिक्षण संस्था, लातूर
१४. निवड नस्ती